

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಸೋಮವಾರ ದಿನಾಂಕ ೧೯ ನೇ ಆಗಸ್ಟ್ ೧೯೮೫/ಶ್ರಾವಣ ೨೮, ೧೯೦೭ ಶಕ

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ

ಸದನವು ಬೆಳಿಗ್ಗೆ ೧೧ ಗಂಟೆಗೆ ಸಮಾವೇಶಗೊಂಡಿತು.

[ಮಾನ್ಯ ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರವರರು) ಪೀಠವನ್ನಲಂಕರಿಸಿದ್ದರು.]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿಮಾತಿನ
ಉತ್ತರಗಳು

ಯಾದಗಿರ್ ಆರಕ್ಷಕರ ತಾಣೆಯಲ್ಲಿ ದಾಖಲಾಡಿಕೊಳ್ಳದೆ ಇರುವ ಅಹಿತಕರ ಘಟನೆ.

೨೫೬. ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ (ಗುರುಮಿಟಕಲ್).--ಮಾನ್ಯ ಗೃಹ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ದಿನಾಂಕ ೨೨-೪-೮೫ರಲ್ಲಿ ಯಾದಗಿರ್ ಟೌನ್ ಆರಕ್ಷಕ ತಾಣೆಯ ಹತ್ತಿರ ಅಹಿತಕರ ಘಟನೆ ಏನಾದರೂ ನಡೆದಿದೆಯೇ ;

ಆ) ಹಾಗಿದ್ದಲ್ಲಿ ಯಡಹಳ್ಳಿ ಶ್ರೀ ಚಂದ್ರಾ ರೆಡ್ಡಿ ಎಂಬುವರು ಯಾದಗಿರ್ ಟೌನ್ ಆರಕ್ಷಕ ಉಪ ನಿರೀಕ್ಷಕರವರಿಗೆ ದಿನಾಂಕ ೨೨-೪-೮೫ರಂದು ಶ್ರೀ ಪರ್ವತರೆಡ್ಡಿ ಎಂಬುವರ ವಿರುದ್ಧ ದೂರು ಕೊಟ್ಟಿರುವರೇ ;

ಇ) ಹಾಗಿದ್ದಲ್ಲಿ ಮೊಕದ್ದಮೆಯನ್ನು ನೋಂದಾಯಿಸಲಾಗಿದೆಯೇ ? ಅಥವಾ ಇಲ್ಲವೇ ;

ಈ) ಇಲ್ಲದಿದ್ದಲ್ಲಿ ನೋಂದಾಯಿಸಿಲ್ಲದಿರುವುದಕ್ಕೆ ಕಾರಣವೇನು ?

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).--

ಅ) ದಿನಾಂಕ ೨೨-೪-೮೫ರಂದು ಯಾದಗಿರ್ ಟೌನ್‌ನಲ್ಲಿ ಸುಮಾರು ೬ ಘಂಟೆ ಸಮಯದಲ್ಲಿ ಚಂದ್ರರೆಡ್ಡಿ ಹಾಗೂ ಪರ್ವತರೆಡ್ಡಿಯವರ ನಡುವೆ ಮತ್ತು ಆತನ ಸಹವಾಸಿಗಳಿಗೂ ಘರ್ಷಣೆಯು ನಡೆಯಿತು.

ಆ) ಹೌದು.

ಇ) ಅಸಂಜ್ಞೆಯ ಕ್ರ. ಸಂ. ೭೮೫ ಕಲಂ ೩೨೩, ಭಾರತ ದಂಡ ಸಂಹಿತೆ ಪ್ರಕಾರ ಮೊಕದ್ದಮೆಯನ್ನು ನೋಂದಾಯಿಸಲಾಗಿದೆ.

ಈ) 'ಇ' ಪ್ರಶ್ನೆಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರವಿಲ್ಲ.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.-- ಮಾನ್ಯ ಸದಸ್ಯರಾದ ಶ್ರೀ ಮಲ್ಲಿಕಾರ್ಜುನ ಖರ್ಗೆ ಯವರ ಪರವಾಗಿ ೨೫೬ನೇ ಪ್ರಶ್ನೆಯನ್ನು ಕೇಳುತ್ತೇನೆ.

ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಹೇಳಿದ ಪ್ರಕಾರ, ಇದು ೨೨-೪-೭೫ ರಂದು ಆಗಿದೆಯೆಂದು ತಿಳಿದುಬರುತ್ತಿದೆ ನಮಗೆ ತಿಳಿದ ಮಾಟ್ಟಿಗೆ ಇದು ೨೧ನೇ ತಾರೀಖು ನಡೆದಿದೆ. ಜಗಳವಾದ ಮೇಲೆ ಕಂಪ್ಲೇಂಟ್ ಕೊಡಲಿಕ್ಕೆ ಪೊಲೀಸ್ ಸ್ಟೇಷನ್ನಿಗೆ ಅವರು ಹೋದಾಗ ಹೆಡ್ ಕಾನ್ಸ್ ಟೇಬಲ್ ಮತ್ತು ಸಬ್ ಇನ್ಸ್‌ಪೆಕ್ಟರ್‌ರವರು ಕೇಸ್‌ನ್ನು ರಿಜಿಸ್ಟರ್ ಮಾಡಿಕೊಳ್ಳಲಿಲ್ಲವೆಂದು ತಿಳಿದು ಬಂದಿದೆ. ಈ ಜಗಳ ಯಾದೃಗಿರೋವಲ್ಲಿ ನಡೆದಿದೆ. ಕೇಸ್ ರಿಜಿಸ್ಟರ್ ಆಗದಿರುವುದಕ್ಕೆ ಪೊಲೀಸರ ಪ್ರಪಂಚ ಬಿದ್ದಿದೆ. ಅಲ್ಲಿನ ಶಾಸಕರು ಮತ್ತು ಡಿ.ವೈ. ಎಸ್. ಪಿ. ಯವರು ಇದರಲ್ಲಿ ಇಂಟರ್‌ವೀನ್ ಆಗಿದ್ದಾರೆ. ನಂತರ ಕೇಸ್ ರಿಜಿಸ್ಟರ್ ಆಗಿದೆ. ಕೇಸ್ ರಿಜಿಸ್ಟರ್ ಯಾವ ತಾರೀಖಿಗೆ ಆಗಿದೆ ಎಂಬುದು ನಮಗೆ ಬೇಕಾಗಿದೆ.

ಶ್ರೀ ಬಿ. ರಾಜಯ್ಯ. — ೨೧ನೇ ತಾರೀಖು ಸಾಯಂಕಾಲ ಕೇಸ್ ರಿಜಿಸ್ಟರ್ ಮಾಡಿಕೊಂಡಿದ್ದಾರೆ. ಅಧ್ಯಕ್ಷರು. — ಫಲಿ. ರ ಮಾನ್ಯ ಸದಸ್ಯರಾದ ಶ್ರೀ ಆರ್. ಎನ್. ನಾಯ್ಕರವರು ಸದನದಲ್ಲಿ ಹಾಜರಿಲ್ಲ.

ಉ೨೦. ಸಂಬಂಧಪಟ್ಟ ಸಚಿವರು ಸದನದಲ್ಲಿ ಹಾಜರಿರಲಿಲ್ಲ.

ಉ೨೧. ರ ಮಾನ್ಯ ಸದಸ್ಯರಾದ ಶ್ರೀ ಜಿ. ಎಸ್. ಬಾಗಲಕೋಟೆರವರು ಸದನದಲ್ಲಿ ಹಾಜರಿಲ್ಲ.

ಗೋಕಾಕ್ ಮಿಲ್ಲಿನ ಕಾರ್ಮಿಕರಿಗೆ ಗುಂಡಾಗಳಿಂದ ಕಿರುಕುಳ

ಉ೨೦. ಶ್ರೀ ಎಂ. ಎಲ್. ಮುತ್ತಣ್ಣನವರ್ (ಗೋಕಾಕ್). — ಮಾನ್ಯ ಗೃಹ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಗೋಕಾಕ್ ಮಿಲ್‌ನ ಕಾರ್ಮಿಕರಿಗೆ ಗುಂಡಾಗಳಿಂದ ಕಿರುಕುಳವಾಗುತ್ತಿರುವುದು ಸರ್ಕಾರ ದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಗುಂಡಾಗಿರಿಯನ್ನು ಹತ್ತಿಕ್ಕಲು ಕ್ರಮ ಕೈಗೊಳ್ಳುವರೇ ?

ಶ್ರೀ ಬಿ. ರಾಜಯ್ಯ (ಗೃಹ ಮಂತ್ರಿಗಳು) —

ಅ) ಗೋಕಾಕ್ ಮಿಲ್ ಕಾರ್ಮಿಕರಿಗೆ ಗುಂಡಾಗಳಿಂದ ಕಿರುಕುಳ ಕೊಟ್ಟ ಬಗ್ಗೆ ಯಾವುದೇ ಪ್ರಕರಣವು ವರದಿಯಾಗಿರುವುದಿಲ್ಲ.

ಆ) ಆದಾಗ್ಯೂ ಸ್ಥಳೀಯ ಪೊಲೀಸರಿಗೆ ಗೋಕಾಕ್ ಮಿಲ್ ಕಾರ್ಮಿಕರ ಮೇಲೆ ದೌರ್ಜನ್ಯಗಳು ನಡೆಯದಂತೆ ಕಾನೂನು ಪ್ರಕಾರ ರಕ್ಷಣೆ ನೀಡಲು ಆದೇಶ ನೀಡಲಾಗಿದೆ.

ಶ್ರೀ ಮುತ್ತುಣ್ಣನವರ್. — ಅಧ್ಯಕ್ಷರೇ, ಈಗಾಗಲೇ ಗೋಕಾಕ್ ಮಿಲ್ ಕಾರ್ಮಿಕರ ಮೇಲೆ ಕಬ್ಬಿಣ ಸಲಾಖೆಗಳಿಂದ ಹೊಡೆಯುತ್ತಿದ್ದಾರೆ. ಇದರ ಬಗ್ಗೆ ಯೋಗ್ಯ ಕ್ರಮ ಕೈಗೊಳ್ಳಬೇಕೆಂದು ಕೇಳುತ್ತೇನೆ.

ಶ್ರೀ ಬಿ. ರಾಜಯ್ಯ. — ನಾನು ಈಗಾಗಲೇ ತಿಳಿಸಿದ್ದೇನೆ. ಅವರ ಮೇಲೆ ಯಾವುದೇ ದೌರ್ಜನ್ಯ ಆಗದಂತೆ ರಕ್ಷಣೆ ಕೊಟ್ಟಿದ್ದೇವೆ.

ಚಿಕ್ಕೋಡಿಯಲ್ಲಿ ಸರಕಾರಿ ಆಸ್ಪತ್ರೆ

ಉ೨೫. ಶ್ರೀಮತಿ ಶಕುಂತಲಾ ಟಿ. ಚೌಗಲೆ (ಚಿಕ್ಕೋಡಿ). — ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಚಿಕ್ಕೋಡಿಯಲ್ಲಿನ ಸರ್ಕಾರಿ ಆಸ್ಪತ್ರೆಯನ್ನು ಯಾವ ದಿನಾಂಕದಿಂದ ಸರ್ಕಾರದವರು ತಾಲ್ಲೂಕು ಆಭಿವೃದ್ಧಿ ಮಂಡಳಿಯಿಂದ ವಹಿಸಿಕೊಂಡಿದೆ.